

पानी में उतरकर केबिनेट मंत्री जोराराम ने फसल खराबे का जायजा लिया

केबिनेट मंत्री जोराराम ने किसानों से बैठक कर मुआवजे का भरोसा दिया

पाली/सुमेरपुर, (नि.सं.)। पाली जिले की सुमेरपुर विधानसभा क्षेत्र में लगातार हो रही बारिश के बाद उपजे हालात का जायजा लेने के लिए स्थानीय विधायक व पशुपालन, गोपालन, डेयरी एवं देवस्थान विभाग के केबिनेट मंत्री जोराराम कुमावत लगातार तीसरे दिन भी दौरे पर रहे। उन्होंने विभागीय अधिकारियों व जनप्रतिनिधियों के साथ खेतों में भरे पानी के कारण हुए नुकसान का जायजा लिया। साथ ही गांवों में घरों व भवेशियों को हुए नुकसान के संबंध में ग्रामीणों से बैठक कर वस्तुस्थिति के बारे में जानकारी लेकर जिला कलेक्टर से दूरभाष पर बात कर प्रभावितों को हरसंभव सहायता का आश्वासन दिया।

मंत्री कुमावत गांव दलाराम, रूपावास, भांवरी और गिरादड़ा क्षेत्र की फसलों का जायजा लेने के लिए गहरे पानी में स्वयं उतर गए। इसे देख अधिकारी भी पहुंचे और पीड़ितों को उचित मुआवजा दिलाने के लिए सर्वे करने का भरोसा दिया। मंत्री जोराराम कुमावत ने राज्य-विभाग के अधिकारियों को शत-प्रतिशत सर्वे कर जल्द से जल्द प्रस्ताव बनाकर राज्य सरकार को भेजने के निर्देश दिए। जिन क्षेत्रों में पहले से रिपोर्ट तैयार की



पशुपालन, गोपालन, डेयरी एवं देवस्थान विभाग के केबिनेट मंत्री जोराराम कुमावत ने सुमेरपुर विधानसभा क्षेत्र में लगातार हो रही बारिश के बाद उपजे हालात का जायजा लिया।

गई है, वहां फिर से सर्वे कर पुनः प्रस्ताव तैयार कर भिजवाने के आदेश दिए हैं।

केबिनेट मंत्री कुमावत ने भांवरी में चौपाल पर किसानों से चर्चा की और आश्वासन दिया कि अतिवृष्टि से हुए नुकसान का मुआवजा जल्द से जल्द दिया जाएगा। कुमावत ने बताया

कि लगातार हो रही बारिश के कारण सभी खेतों में जलभराव की स्थिति है, किसानों को भारी नुकसान का सामना करना पड़ा है। इसकी शत-प्रतिशत गिरदावरी के लिए अधिकरियों को निर्देशित किया गया है। उन्होंने कहा कि लगातार बारिश के कारण पश्चिमी राजस्थान का सबसे बड़ा बांध जवाई

लबालब हो चुका है। बांध के कुल 13 में से 9 गेट शनिवार को खोल दिए गए थे, बांध में पानी की आवक थोड़ी घटने से फिलहाल तीन गेट दो-दो फीट तक ही खोले गए हैं। जवाई नदी में पानी छोड़ने व जमकर हुई बरसात से पाली व जालोर जिले के अधिकतर नदी-नाले उफान पर आ गए हैं। कई

■ **जोराराम ने अधिकारियों को फसल खराबे का प्रस्ताव भिजवाने के निर्देश दिये**

गांवों का संपर्क टूट गया है। रविवार सुबह हेमावास बांध भी ओवरफ्लो नजर आया। यहां करीब एक फीट की चादर चल रही है। इसके अलावा सुमेरपुर विधानसभा क्षेत्र के तखतगढ़ शहर की महावीर बस्ती, नेहरू रोड सहित अन्य बस्तियों में पानी भर गया। रविवार को सुमेरपुर-शिवगंज की तरफ जाने वाले पुल से पानी तो उतर गया लेकिन बरसात के चलते पुल क्षितदास्त हो गया। ऐसे में आना-जाना बंद रखा गया।

इस दौरान मंत्री के साथ पाली प्रधान के प्रतिनिधि पुखराज पटेल, सहकारी समिति के अध्यक्ष गोपाराम, चैन सिंह सांखला, दिलीप पटेल, दल्लाराम पटेल, वार्ड पंच भीमाराम, पाली एसडीएम विमलेंद्र सिंह रणान्त, तहसीलदार कल्याेश जैन, पटवारी गोपाल सिंह, भैरू सिंह, मगा सिंह, चैन सिंह, कानाराम, जालम सिंह, शैतान सिंह, मोहनलाल पटेल आदि साथ थे।

नौकरी के नाम पर ठगी

बीकानेर, (निंस)। यहां स्टेशन रोड पर रहने वाले एक युवक को रेलवे में नौकरी दिलाने के लिए पिता ने साढ़े 4 लाख रुपए कुछ युवकों को दिए। नौकरी भी नहीं मिली और न रुपए ही वापस आए। अब कोर्टगेट थाने में इस संबंध में मामला दर्ज करवाया गया है। पुलिस मामले की जांच में जुटी हुई है।

रानी बाजार में छप्पन भोग के सामने रहने वाले पवन कुमार सिकवाल अपने बेटे राघव को सरकारी नौकरी लगवाना चाहते थे। इस संबंध में उन्होंने परिचितों से बात की। इसी दौरान एक गिरोह के लोग उस तक पहुंच गए। मूल रूप से पश्चिम बंगाल में रहने वाले पवन को बिहार के नीरज पांडे और 1 र दीवाकर पांडे, पश्चिम बंगाल के आकाश शर्मा और रोहित शां के अलावा सतीश चौधरी, शिव कुमार चौधरी ने मुलाकात की।

गोगामेड़ी मेले का समापन, मेले में 20 लाख श्रद्धालु पहुंचे

हनुमानगढ़, (निंस)। राजकीय आत्मनिर्भर मंदिर गोगाजी गोगामेड़ी मेला वर्ष 2025 का रविवार को भाद्रपद पूर्णिमा पर औपचारिक समापन हुआ। समापन के मौके पर भारदा विधायक संजीव बेनीवाल, नोहर अतिरिक्त जिला कलेक्टर संजु पारीक, नोहर उपखंड अधिकारी राहुल श्रीवास्तव और भादरा एसडीएम कल्पित श्योरारा, मंदिर के महंत रूपनाथ, प्रशासक गोगामेड़ी सहित विभिन्न विभागों के अधिकारी व कर्मचारी मौजूद रहे।

इस वर्ष मेले में पंजाब में आई बाढ़ के कारण दूसरे पखवाड़े में श्रद्धालुओं की संख्या कुछ घटी, फिर भी करीब 20 लाख श्रद्धालु गोगामेड़ी पहुंचकर

गोगाजी के दर्शन किए। आय के मामले में इस बार रिकॉर्ड बढ़ोतरी हुई है। दानपात्रों और रसीदों से पिछले वर्ष 2,12,55,520 रुपए की आय हुई थी, जबकि इस बार यह बढ़कर 3,09,50,596 रुपए (7 सितम्बर तक की गणना अनुसार) हो गई है। अभी 20 से 25 लाख रुपए की राशि की गणना शेष है। अस्थायी धूखंडों एवं अन्य सोतों से हुई आय को मिलाकर अब तक कुल आय 8.87 करोड़ रुपए दर्ज की गई है, जो पिछले वर्ष के 7.71 करोड़ रुपए से कहीं अधिक है।

जिला प्रशासन और देवस्थान विभाग ने इस बार यात्रियों की सुविधा के लिए कई नवाचार किए, जिनका

व्यापक असर दिखाई दिया। मंदिर परिसर में करीब 850 फीट स्थायी स्टील बेरिकेटिंग बनाई गई, जिससे श्रद्धालुओं को धूप और बारिश से राहत मिली और चेन सेजिंग और पर्स चोरी की घटनाओं पर भी रोक लगी। समाधि के दर्शन के लिए 3 बड़ी एलईडी स्क्रीन लगाई गईं। श्रद्धालुओं के ठहरने हेतु प्रतिदिन 3 हजार यात्रियों की क्षमता वाले जर्मन हैंगर युक्त रैन बसेरें तैयार किए गए, जिनमें 48 शौचालय और 48 स्नानघर भी बनाए गए।

देवस्थान सहायक आयुक्त ओमप्रकाश के मुताबिक, रैन बसेरों में विश्व मानव रूहानी केंद्र की ओर से निशुल्क अस्पताल संचालित किया गया,

जिसमें करीब 20 हजार मरीजों का इलाज किया गया और दवाइयों भी वितरित की गईं। मेले में एक भी गंभीर हादसा दर्ज नहीं हुआ। रैन बसेरों के सामने श्रद्धालुओं के लिए भंडारों की भी व्यवस्था की गई।

जिला कलेक्टर डॉ. खुशाल यादव की पहल पर गोगाजी मंदिर के लिए एक अधिकृत वेबसाइट विकसित की गई, जिसके माध्यम से श्रद्धालुओं को मेले से जुड़ी जानकारी और लाइव दर्शन उपलब्ध हुए। श्रद्धालुओं के लिए मेला परिचय पुस्तिका छपाकर वितरित की गई और हेल्पलाइन भी जारी की गई। इस बार मेले में प्रतिदिन लेजर एंड साउंड शो का आयोजन कर श्रद्धालुओं को आकर्षित किया गया।

रेलवे ने बिना टिकट यात्रा पर 87.55 लाख रुपए जुर्माना वसूला

- वसूली गई राशि एक माह के तय टारगेट से 20 लाख रुपए ज्यादा**
- साढ़े पांच हजार यात्रियों पर रिजर्व्ट डिब्बों में यात्रा करने पर ठोका जुर्माना**

जोधपुर मंडल के सीनियर डीसीएम विकास खेड़ा ने बताया कि मंडल पर डीआरएम अनुराग त्रिपाठी के नेतृत्व और निर्देशानुसार चलाए जा रहे सघन टिकट जांच अभियान के सकारात्मक परिणाम मिलने लगे हैं तथा इस अभियान को और आगे बढ़ाती बनाया जा रहा है। इस उपलब्धि पर डीआरएम अनुराग त्रिपाठी ने वाणिज्य विभाग व टिकट चेकिंग स्टाफ को

बधाई दी। उन्होंने बताया कि अभियान के तहत मंडल के सभी रेलमार्गों पर चलने वाली ट्रेनों और प्लेटफॉर्म पर टिकट चेकिंग स्टाफ द्वारा की गई औचक जांच के दौरान अगस्त माह में जहां 14 हजार 521 यात्री बिना टिकट और साढ़े पांच हजार यात्री अनियमित टिकट पर (निर्धारित डिब्बे की बजाय आश्रित डिब्बे में) यात्रा करते पाए गए जिनसे रेलवे ने 87 लाख 49 हजार

रुपए बतौर किराया व जुर्माना वसूल किया जबकि बिना बुक सामान के 19 अन्य मामलों पर 5 हजार रुपए जुर्माना आरोपित किया गया।

अभियान के दौरान इस बार स्वच्छ रेल स्वच्छ परिसर के अभियान को गति देते हुए टिकट चेकिंग स्टाफ ने ट्रेनों और स्टेशनों पर गंदगी फैलाने वाले 2 हजार 831 यात्रियों से 3 लाख रुपए जुर्माना वसूल कर उन्हें स्वच्छता के प्रति जागरूक रहने का संदेश दिया। इसके अतिरिक्त 103 यात्री ऐसे भी पकड़े गए जो नियमों की अवहेलना करते हुए बीड़ी-सिगरेट फूंक रहे थे, इनसे भी 16 हजार 500 रुपए वसूल कर ऐसा न करने की चेतावनी दी।

उपमुख्यमंत्री बैरवा ने फसल खराबे के संबंध में जानकारी ली

भीलवाड़ा, (निंस)। अतिवृष्टि से प्रभावित लोगों को त्वरित सहायता उपलब्ध कराना अधिकारियों की प्राथमिकता रहे। आपदा राहत व अतिवृष्टि से संबंधित विभागों के समस्त अधिकारी फील्ड में अलर्ट रहकर सघन मॉनिटरिंग करे, किसी भी प्रकार की समस्या की सूचना मिलने पर त्वरित निराकरण व सहायता उपलब्ध कराएं। उप मुख्यमंत्री व जिले के प्रभारी मंत्री डॉ. प्रेमचंद बैरवा रविवार को भीलवाड़ा जिले के एक दिवसीय दौरे के दौरान जिला कलेक्ट्रेट सभागार में अतिवृष्टि से संबंधित मुद्दों पर आयोजित बैठक में अधिकारियों को निर्देशित कर रहे थे।

उप मुख्यमंत्री ने बैठक लेकर अतिवृष्टि प्रभावित क्षेत्रों से संबंधित महत्वपूर्ण मुद्दों की विस्तृत समीक्षा की। उन्होंने अत्यंत महत्वपूर्ण सड़कों के गड्ढों की मरम्मत एवं पेचवर्क त्वरित गति से कराने तथा पशु चारे की उपलब्धता सुनिश्चित करने के निर्देश दिए। उप मुख्यमंत्री ने जिले में फसल खराबे के संबंध में जानकारी ली व ऑनग्राइव गिरदावरी का कार्य व फसल खराबे का सर्वे जल्द पूरा कर मुआवजे के प्रस्ताव तैयार कर उच्च स्तर पर भेजने हेतु

- उप मुख्यमंत्री बैरवा ने अतिवृष्टि प्रभावित क्षेत्रों से संबंधित मुद्दों की समीक्षा की**

निर्देशित किया, जिससे कि जिले के प्रभावित कृषकों को राहत पहुंचाई जा सके। जिला कलेक्टर जसमीत सिंह संधू ने जानकारी देते हुए बताया कि जिला प्रशासन द्वारा राज्य सरकार को सड़कों व पुलों की मरमत के कार्य, विद्यालयों व आंगनबाड़ी मरम्मत के विभिन्न कुल 1200 कार्यों के प्रस्ताव भिजवाए गए हैं व शेष अत्यंत महत्वपूर्ण कार्यों के भी प्रस्ताव तैयार कर जल्द भिजवाए जाएंगे। बैठक में उप मुख्यमंत्री ने आगामी समय में राज्य सरकार द्वारा चलाए जाने वाले गांव चलो अभियान, शहर चलो अभियान एवं सहकारिता सदस्यता अभियान की तैयारियों की भी समीक्षा की। उन्होंने अधिकारियों को निर्देश दिए कि इन अभियानों में किए जाने वाले कार्यों का ज्यादा से ज्यादा प्रचार-प्रसार किया जाए और जनभागीदारी से इन्हें सफल बनाया जाए।

उप मुख्यमंत्री ने राज्य सरकार के

युवक ने आत्महत्या की

उदयपुर, (कासं)। शहर के सविना थाना क्षेत्र में युवक ने फांसी लगा आत्महत्या कर ली। पुलिस से प्राप्त जानकारी के अनुसार शनिवार रात में

वाड़ा फला जावट हाल सविना थाना क्षेत्र हीर बावड़ी निवासी जितेश शर्मा को पुलिस ने आरोपी युवक को हिरासत में लेकर पृछताछ शुरू कर दी है, हत्या के कारणों की गहनता से जांच की जा रही है। वहीं दूसरी ओर फाइनैस एसोसिएशन और परिजनों ने सूचना केंद्र चौराहे पर एक करोड़ का मुआवजा और

निर्देश अनुसार जिले के तय पंच गौरव उत्पादों के कार्यों की वर्तमान प्रगति की समीक्षा की। जिला कलेक्टर ने उप मुख्यमंत्री को अवगत कराया कि पंच गौरव कार्यक्रम के तहत उत्पादों के विभिन्न विकास व अन्य कार्यों हेतु राज्य सरकार को प्रस्ताव तैयार कर भिजवाए गए हैं। राज्य सरकार द्वारा वित्तीय सहायता उपलब्ध होने के पश्चात पंच गौरव उत्पादों के संबंध में आवश्यक विकास कार्य करवाये जाएंगे। जिला कलेक्टर संधू ने प्रेजेंटेशन के माध्यम से अतिवृष्टि से संबंधित विभिन्न पहलुओं की विस्तृत जानकारी दी और बताया कि जिला प्रशासन के अधिकारी प्रत्येक स्थिति पर बारीकी से निगरानी रखे हुए हैं।

इस अवसर पर पुलिस अधीक्षक धर्मेन्द्र सिंह, मंडलगढ़विधायक गोपाललाल खंडेलवाल, वरिष्ठ जनप्रतिनिधि प्रशांत मेवाड़ा, अतिरिक्त कलेक्टर प्रशासन ओमप्रकाश मेहरा, एडीएम सतीश प्रतिया देवटिया, गौरव विकास म्यस्टी प्रभाव प्रचार-प्रसार नोडल, उपखंड अधिकारी अश्वत सिंह सहित समस्त विभागों के जिला स्तरीय अधिकारी उपस्थित रहे।

हनुमानगढ़ : भटनेर दुर्ग के द्वार से सटा बुर्ज ढहने की कगार पर

- आमजन की सुरक्षा को देखते हुए पुरातत्व विभाग ने किले में पर्यटकों का प्रवेश बंद किया**

किले के मुख्य द्वार से प्रतिदिन सैकड़ों नागरिकों का आना-जाना होता है। यदि यह बुर्ज अचानक गिरती है तो बड़ा हादसा हो सकता है। स्थानीय

हनुमानगढ़, (निंस)। भटनेर दुर्ग संकट के दौर से गुजर रहा है। लगातार हो रही बारिश ने इस किले की मजबूती को गहरा आधार पहुंचाया है। पिछले कुछ समय से किले की बुर्जियां एक-एक कर गिर रही हैं और अब हालात इतने बिगड़ गए हैं कि मुख्य द्वार से सटी बुर्ज भी ढहने की कगार पर पहुंच गई है। ऐसे में आमजन की सुरक्षा को देखते हुए पुरातत्व विभाग ने किले में पर्यटकों का प्रवेश बंद कर दिया है।

हनुमानगढ़, (निंस)। शहर के ओमनगर इलाके में मामूली से विवाद के बाद दोस्त ने ही दोस्त को मौत के घाट उतार दिया, हालांकि पुलिस ने आरोपी युवक को हिरासत में लेकर पृछताछ शुरू कर दी है, हत्या के कारणों की गहनता से जांच की जा रही है। वहीं दूसरी ओर फाइनैस एसोसिएशन और परिजनों ने सूचना केंद्र चौराहे पर एक करोड़ का मुआवजा और

सरकारी नौकरी की मांग को लेकर प्रदर्शन किया। उनका कहना था कि मृतक कमलेश सुधार घर में कमाने वाला अकेला था, उसके दो बच्चे हैं और परिवार की जिम्मेदारी उसी के ऊपर थी, उसकी मौत के बाद परिवार आर्थिक संकट से ना जूझे इसके लिए आर्थिक सहायता की मांग और मृतक के आश्रितों को सरकारी नौकरी दी जानी चाहिए।

जवाई का पानी सायला क्षेत्र में पहुंचा, कई जगह जलभराव

कलेक्टर व एसपी ने सायला में जवाई नदी किनारों का निरीक्षण किया

सायला, (नि.सं.)। पश्चिमी राजस्थान के सुमेरपुर के निकट स्थित जवाई बांध से शनिवार दोपहर को पानी की निकासी शुरू होने से सायला क्षेत्र की जवाई नदी में रविवार सवेरा पानी पहुंचा। जानकारी के अनुसार जवाई बांध में सेई बांध से निरंतर पानी की आवक होने तथा केचमेंट एरिया में बारिश के बाद शनिवार को दोपहर दो बजे बांध के गेट खोलकर नदी में पानी छोड़ना शुरू किया था, जिसके बाद स्थानीय प्रशासन सतर्क हो गया।

उपखंड अधिकारी सूरजभान विरनोई, तहसीलदार लक्ष्मी चौधरी व विकास अधिकारी गौरव विरनोई ने पटवारियों, ग्राम विकास अधिकारियों को संबंधित क्षेत्रों में भेजकर नदी की रपटों पर आवाजाही को बंद करवाया गया। साथ ही संभावित आपदा से निपटने के लिए ग्राम पंचायत स्तर पर

निचले भराव वाले क्षेत्रों में निवास करने वाले ग्रामीणों को दूसरी जगहों व स्कूलों आदि में शिफ्ट कराने का कार्य किया। शाम को बांध के 8 गेट खुलने से जल्द ही नदी प्रवाहित होने की संभावना से लोग रात भर एक दूसरे से जानकारी लेते रहे, जबकि प्रशासन व पुलिस लगातार नदी क्षेत्रों की गश्त करती नजर आई। साथ ही भींपू से ग्रामीणों को सूचना देकर सतर्क रहने की अपील की। वहीं रविवार को सुबह उम्मेदाबाद, खरल, ओटवाला होता हुआ जवाई का पानी सायला क्षेत्र में पहुंचा। जिसकी सूचना मिलते ही ग्रामीणों की भीड़ नदी किनारे उमड़ने लगी, जिन्हें पुलिस द्वारा बेरीकेट लगाकर आगे जाने से रोक दिया था। दोपहर में अचानक बहाव में जलस्तर बढ़ गया, जो सायला के भीलवाड़ी के नीचले इलाकों में पानी भर गया, जहां से निवासरत ग्रामीणों को सुरक्षित बाहर

निकाला तथा कात्यायनी माता मंदिर में पानी का भराव हो गया।

जवाई बांध के गेट खुलने से जवाई नदी प्रवाहित होने के बाद रविवार को जिला कलेक्टर डॉ. प्रदीप के गवांडे व जिला पुलिस अधीक्षक शैलेंद्रसिंह इंदौलिया सायला दौरे पर रहे तथा उम्मेदाबाद, खरल, सायला व पोषाणा में नदी प्रवाह क्षेत्र का निरीक्षण किया। साथ ही सुरक्षा व्यवस्था देखी। पुलिस को नदी के प्रवाह के दौरान किसी भी वाहन या व्यक्ति को अंदर नहीं जाने के लिए निर्देशित किया। साथ ही आमजन से सतर्कता बताने की अपीला। इस दौरान तहसीलदार लक्ष्मी चौधरी, विकास अधिकारी गौरव विरनोई, थानाधिकारी सुरेंद्रसिंह मौजूद रहे। विकास अधिकारी व तहसीलदार ने संभावित आपदा से निपटने के लिए किए जा रहे कार्यों की जानकारी दी।

लॉरेंस गैंग के दो गुर्गे गिरफ्तार

लॉरेंस गैंग के ये गुर्गे बीकानेर में बड़ी वारदात को अंजाम देने की फिराक में थे

बीकानेर, (निंस)। लॉरेंस गैंग के 2 गुर्गों को पुलिस ने गिरफ्तार कर लिया है। इनके कब्जे से 5 पिस्टल, एक मैगजीन और 12 जिंदा कारतूस बरामद हुए हैं। दोनों बदमाशों पर 25-25 हजार रुपए का इनाम घोषित था। लॉरेंस गैंग के ये गुर्गे बीकानेर में बड़ी वारदात को अंजाम देने की फिराक में थे।

एडिशनल एसपी सौरभ तिवारी ने बताया कि बीकानेर पुलिस ने इस गैंग के मूवमेंट पर लगातार नजर रखी थी। इस गैंग के सदस्य कोई बड़ी वारदात बीकानेर शहर में करने की फिराक में थे। ये सूचना मिलने पर आईजी हेमंत शर्मा के निर्देशन में कार्रवाई की गई। इसके तहत एमपी नगर पुलिस ने श्रवण सिंह सोडा पुत्र लक्ष्मण सिंह निवासी बज्जू और राजेश तरड पुत्र रामेश्वर निवासी खाजूवाला को गिरफ्तार किया है। इनमें श्रवण सिंह पर तस्करी के कई आरोप लग चुके हैं। राजेश तर्द खाजूवाला का हिस्ट्रीशीटर है। इन दोनों के खिलाफ करीब 25-25 मुकदमों विभिन्न राज्यों और राजस्थान के विभिन्न थानों में दर्ज है। यह दोनों बदमाश गजनेर

- पांच पिस्टल सहित मैगजीन व कारतूस बरामद, 25-25 हजार का इनाम घोषित था**

थाना इलाके में मारपीट करने की गंभीर वारदात में शामिल थे। ये दोनों लॉरेंस गैंग के सदस्य हैरी बॉक्सर के लगातार संपर्क में थे। पुलिस ने इन तीनों के बीच हुई बातचीत और गतिविधियों के आधार पर मामला दर्ज किया है। जिसमें हैरी बॉक्सर (लॉरेंस गैंग का सदस्य), श्रवण और राजेश तर्द पर संगठित अपराध व आर्म्स एक्ट की गंभीर धाराओं में हुआ मामला दर्ज किया गया। श्रवण सोदा अपने साथियों के साथ मिलकर एक गैंग भी चलाता है, जिसका नाम सोदा गैंग है। कुछ दिन पहले खाजूवाला में इसकी गैंग से 2 लोगों को गिरफ्तार किया। उनसे 2 पिस्टल बरामद की गई थी। श्रवण सिंह सोडा गुजरात के पुलिस थाना गांधीनगर में अपहरण व फिरोती के मामले में भी बांछित है।

परिवार पर चढ़ाई कार, मासूम की मौत, चार की हालत गंभीर

लखासर टोल नाके पर एक कार ने टोल नाके का बैरियर तोड़ दिया था, दिल्ली के युवक हिरासत में

बीकानेर, (निंस)। श्रीदूंगरगढ़ के पास स्थित लखासर टोल नाके पर एक कार ने टोल नाके का बैरियर तोड़ दिया। इसके बाद वहां पास ही स्थित बस स्टैंड पर एक परिवार पर गाड़ी चढ़ा दी। इससे डेढ़ साल के मासूम बच्चे की मौत हो गई, जबकि 4 अन्य गंभीर घायल हो गए। पुलिस ने कार चला रहे दिल्ली के युवकों को हिरासत में लिया है। बीकानेर-जयपुर नेशनल हाइवे पर रविवार सुबह करीब सात बजे एक कार तेज गति से निकली।

दिल्ली से आ रहे कुछ युवक इस कार को चला रहे थे। पहले लखासर टोल नाके पर बैरियर को तोड़कर भागे। करीब 8 किलोमीटर आगे बीकानेर की तरफ जोधासर बस स्टैंड के पास सड़क किनारे तंबू डालकर बैठे परिवार पर कार चढ़ा दी। इससे डेढ़ साल के बच्चे वंश की मौके पर ही मौत हो गई, जबकि 4 अन्य गंभीर रूप से घायल हो गए। कार की चपेट में आने से एक पशु ने भी दम तोड़ दिया। घटना के बाद राहगीरों ने घायलों

को संभाला और एक पिकअप में डालकर पीबीएम अस्पताल पहुंचाया। जहां इनकी हालत गंभीर बनी हुई है। मौके पर शेरणा थाने के एसएसआई पूर्णमल पहुंचे। फिलहाल गाड़ी को जब्त कर लिया गया है और युवकों को हिरासत में लिया गया है। घटना झपकी आने से हुई या फिर नशे में कार चलाने से हुई इसका पता लगाया जा रहा है। पुलिस ने किसी को गिरफ्तार नहीं किया है, लेकिन हिरासत में पृछताछ की जा रही है।

सटा बुर्ज ढहने की कगार पर

- आमजन की सुरक्षा को देखते हुए पुरातत्व विभाग ने किले में पर्यटकों का प्रवेश बंद किया**

किले के मुख्य द्वार से प्रतिदिन सैकड़ों नागरिकों का आना-जाना होता है। यदि यह बुर्ज अचानक गिरती है तो बड़ा हादसा हो सकता है। स्थानीय

लोगों में डर और आक्रोश दोनों हैं। जानकारी के अनुसार यहां मौजूद करीब 12 बुर्ज जर्जर हालत में पहुंच चुके हैं और कभी भी गिर सकते हैं। पश्चिम दिशा में स्थित बुर्ज संख्या 16 पहले ही टूटकर गिर चुका है। कुछ दिनों पहले पुरातत्व विभाग ने कलेक्टर को पत्र लिखकर चेतावनी भी दी थी। इतिहासकारों के अनुसार यह दुर्ग लगभग 1700 वर्ष पुराना है और कई शासकों की विरासत को अपने भीतर

- शव 500 मीटर दूर नदी के बीच झाड़ियों में फंसा मिला**

रोका दिया गया था। मंगरोप थाना प्रभारी विजय मीणा ने बताया कि एसडीआरएफ सिविल डिफेंस को टीमों ने दो दिन बात

समेटे हुए हैं, मगर वर्तमान में इस घरोहर की दीवारें और बुर्जियां धीरे-धीरे जर्जर होकर ढह रही हैं।

स्थानीय नागरिकों ने प्रशासन से तत्काल कार्रवाई की मांग की है। पुरातत्व विभाग के संरक्षण सहायक विपुल कुमार ने बताया कि सुरक्षा की दृष्टि से किले में आमजन और पर्यटकों का प्रवेश बंद कर दिया गया है। टीम पूरे किले में अन्य जर्जर हिस्सों की मॉनिटरिंग कर रही है।

गुवारड़ी बांध में बहे बालक का शव मिला

- शव 500 मीटर दूर नदी के बीच झाड़ियों में फंसा मिला**

रोका दिया गया था। मंगरोप थाना प्रभारी विजय मीणा ने बताया कि एसडीआरएफ सिविल डिफेंस को टीमों ने दो दिन बात

सर्च पूरा करते हुए 500 मीटर की दूरी पर 15 वर्षीय बालक जितेंद्र आचार्य का शव बरामद कर लिया। जितेंद्र शनिवार को दोपहर बाद दोस्तों के साथ नहाने गया था। बांध ओवरफ्लो से रपट पर चादर चलने दौरान नहाते व्रत जितेंद्र रपट में बह गया था।